

حالاتِ حاضرہ

بقاِ اُمّنِ عالم کی تحریکات پر ایک نظر

(جناب اسرار احمد صاحب آزاد)

جنگِ وجدل یا کسی ایک قبیلہ قوم اور نسل کے لوگوں کی دوسرے قبیلہ قوم یا نسل کے لوگوں کے خلاف جارحانہ یا مدافعتی لشکر کشی کوئی ایسا واقعہ نہیں جسے ان برائیوں کی فہرست میں شامل کیا جاسکے جو انسان کی علمی ترقیوں اور ذہنی ارتقاء کی بدولت عالمِ وجود میں آئی ہیں۔ اس کے برعکس انسان روزِ اوّل ہی سے غیر شعوری طور پر جس قابلِ ذکر کمزوری اور برائی میں مبتلا رہا ہے اسے جنگِ وجدل ہی کے الفاظ سے موسوم کیا جاسکتا ہے۔

اس میں شک نہیں کہ زمانہ قبل از تاریخ کا انسان جنگِ وجدل کے لئے جن وسائل سے کام لیا کرتا تھا وہ اپنی تباہ کاری اور ہلاکت آفرینی میں آج کے وسائلِ جنگِ وجدل کے مقابلہ میں کوئی حیثیت اور اہمیت نہیں رکھتے اور اس دور کے مقاصدِ جنگ کو بھی عہدِ حاضر کے مقاصدِ جنگ کی طرح وسیع اور جبرِ گیر قرار نہیں دیا جاسکتا لیکن ان ہر دو ادوار کے وسائل اور مقاصدِ جنگ کے مابین اختلاف کی موجودگی سے یہ امر لازم نہیں ہو جاتا ہے کہ عہدِ قدیم کا انسان جنگِ وجدل کے تصورات سے قطعاً محروم تھا لیکن اس کی کیا نوعیت؟ اس حقیقت کو بھی تسلیم کرنا پڑے گا کہ دہرین انسانی کے ارتقاء کی بدولت جہاں انسانی زندگی کے بے شمار شعبوں کی ایک منظم ترتیب پیدا ہوتی رہی ہے وہیں اس کی حیاتِ اجتماعی کے مختلف ادوار میں جنگِ وجدل کے تصورات بھی ایک مرتب اور منظم شکل اختیار کرتے رہے ہیں۔ حتیٰ کہ آج جنگِ وجدل نے اقوامِ عالم کی زندگی میں ایک مستقل حکمت اور فلسفہ کی حیثیت حاصل کر لی ہے۔

مثال کے طور پر یہ کہا جاسکتا ہے کہ زمانہ قبل از تاریخ کے انسان کو جب کبھی یہ خطرہ لاحق ہوتا ہو گا کہ کوئی درندہ اس پر حملہ آور ہونے والا ہے یا کسی جیسا کوئی انسان اسے اس کی ضرورت کی کسی شے سے محروم کر دینے کا

ارادہ کر رہا ہے تو وہ غیر شعوری طور پر اپنی جان یا اپنی ضرورت کی چیزوں کی حفاظت کے لئے اس درندہ پالنے ہی جیسے اس انسان کا مقابلہ کرنے کے لئے آمادہ ہو جاتا ہو گا اور اس مقابلہ کے دوران میں اسلحہ کے طور پر ہتھیاروں اور دھتوروں سے توڑی ہوئی موٹی موٹی شاخوں کے علاوہ اور کوئی شے استعمال نہ کی جاتی ہوگی اور ظاہر ہو کہ اس قسم کی لڑائیوں اور مقابلوں سے فریقین کے علاوہ کسی اور کو کوئی نقصان نہ پہونچتا ہو گا اور اسی لئے اس قسم کے انسان کو کبھی یہ بات سوچنے کی ضرورت بھی پیش نہ آئی ہوگی کہ اس قسم کی لڑائیوں کو روکنے کے لئے کیا صورت اختیار کی جائے۔ مگر آہستہ آہستہ جب ان لڑائیوں کے مقاصد اور وسائل میں وسعت پیدا ہونا شروع ہوگئی اور اسی نسبت سے انسان کے مختلف طبقات پر جنگ و جدل کے تباہ کن اثرات مرتب ہونے لگے تو بعض لوگوں نے جنگ و خونریزی کی تدابیر پر بھی غور کرنا شروع کیا اور تاریخ کے مطالعہ سے معلوم ہوتا ہے کہ قرون وسطیٰ ہی میں جنگ و جدل کی مخالفت شروع ہو گئی تھی۔

اس میں شک نہیں کہ آج کرہ ارض کے مختلف گوشوں میں پیسف ازم کے نام سے جنگ آزمائی کے خلاف جو تحریک جاری ہے وہ بیسویں صدی عیسوی ہی میں عالم وجود میں آئی ہے اور پیسف ازم بمعنی فلسفہ امن خواہی ہر قسم کی مسلح لڑائیوں کا شدید مخالف ہے۔ اور اس فلسفہ کو ماننے والے انسان کے طبعی اتحاد کے قائل ہیں۔ وہ جنگ و جدل کو اجتماعی قتل و غارت گری سے تعبیر کرتے ہیں اور ان کا خیال ہے کہ جنگ کسی حال میں بھی صداقت کا معیار نہیں بن سکتا۔ وہ جنگ کو تنازعات طے کرانے اور شکایات دور کرنے کا منفی ذریعہ تصور نہیں کرتے بلکہ تباہی اور بربادی کا پیش خیمہ قرار دیتے ہیں۔ لیکن تاریخی اعتبار سے یہ تحریک بہت قدیم ہے اور اسے قرون وسطیٰ کے طویل محاربات کا رد عمل تصور کیا جاتا ہے چنانچہ اس عہد میں بھی بہت سے افراد جنگ و جدل کے شدید مخالف واقع ہوئے تھے۔ مشرق میں بودھ اور جین مذاہب جنگ و خونریزی کے شدید ترین مخالف اور بقا و امن کے زبردست ترین حامی اور مبلغ تھے اور مغرب میں بھی ازمنہ وسطیٰ کے مذہبی انقلابات کے بعد ایسی متعدد تحریکات کا پرتہ چلتا ہے جو جنگ و جدل ہی کو منہیں بلکہ ہر قسم کے متشددانہ اقدامات کو مسیحی تعلیمات کے خلاف قرار دیتی تھیں۔ چنانچہ جرمنی، ہالینڈ، پولینڈ، ویسٹ اور انگلستان کے آنا بپسٹ، میٹونائٹ، پولش برادرز، نیرسویسمیٹکن، بوسمین برادرز اور کوکرز

نامی فرنے اس عہد کے ممتاز امن خواہ اور مخالف جنگ فرنے تصور کئے جاتے تھے۔ اور پھر ان فرقوں نے نہ صرف فوجی خدمات ہی انجام دینے سے انکار کر دیا تھا بلکہ بعض نے اس بنا ٹیکس دینا بھی بند کر دیا تھا کہ حکومت ٹیکس کی آمدنی سے فوجی سپاہیوں کے مصارف برداشت کرتی ہے۔

پہرانیسویں صدی عیسوی کی لڑائیوں کے دوران میں براعظم یورپ کے جو لوگ ذاتی مشاہدات اور تجربات کی بدولت جنگ کی تباہ کاریوں کے قائل ہو گئے تھے انہوں نے ”ادارہ احباب“ کے نام سے ایک بین الاقوامی جماعت قائم کر کے ازمندہ دسلی اور عہد حاضر کی تحریکات بقا امن کو ایک دوسرے کے ساتھ وابستہ کر دیا اور اب برطانیہ، امریکا، فرانس، جرمنی اور دیگر ممالک میں ”مجاس امن“ کے نام سے اس تحریک کے ساتھ وابستہ متعدد جماعتیں قائم ہیں اس تحریک کے حامی اور داعی جنگ کے زمانہ میں فوجی خدمات انجام دینے سے انکار کر دیتے ہیں جی کہ اگر انہیں اس جرم کی پاداش میں ملکی قانون کی رو سے کوئی سزا بھی دیا تو وہ اسے قبول کر لیتے ہیں اور زمانہ امن میں یہ لوگ جنگ کی تباہ کاریوں کو بے نقاب کر کے لوگوں کو جنگ کی مخالفت پر متحد کرانے بنانے کی کوششوں میں مصروف رہتے ہیں۔ چنانچہ ڈاکٹر بشپین نے ۱۹۳۱ء میں مورل وی آر منسٹ“ یعنی اخلاقی اسلحہ بندی یا تجدید اخلاق کے نام سے جو تحریک شروع کی تھی اور جس کے حامی آج دنیا کے ہر ملک میں موجود ہیں اگرچہ بظاہر اس کی بنیاد مسیحی تعلیمات پر قائم ہے لیکن درحقیقت اس کا مقصد بھی انسان کے اخلاق کو بلند کر کے اسے جنگ و جدل سے باز رکھنا ہی ہے۔ لیکن کیا یہ امر انتہائی حیرت انگیز اور افسوسناک نہیں کہ بقاء امن کی متعدد عالمگیر تحریکات کی موجودگی کے باوجود عیسوی صدی عیسوی کے نصف اول ہی میں دنیا کو دو ایسی عظیم اور خونریز لڑائیوں کے دور سے گزرنا پڑا ہے جی تباہ کاریوں کا اندازہ لگانا بھی آسان کام نہیں اور یہی وجہ ہے جس پر غور کرنے کے بعد نہ صرف بقاء امن کی مذکورہ بالا تمام تحریکات کی بڑائی ہی واضح ہو جاتی ہے بلکہ وہ صورت بھی سمجھ میں آ جاتی ہے جو مستقبل میں انسان کو جنگ و خونریزی سے محفوظ رکھ کر پائدار امن کی ضامن ثابت ہو سکتی ہے۔

تاریخ کے مطالعہ سے یہ حقیقت واضح ہوتی ہے کہ زمانہ قبل از تاریخ سے عہد حاضر کے آغاز تک جب تک جنگ اور خونریزیال برپا ہوتی رہی ہیں اگرچہ شعور انسانی کے ارتقاء کے ہر دور میں ان کے مقاصد و مسائل اور انکی

تباہ کاریوں کی حدود ایک دوسرے سے مختلف ہی ہیں لیکن ان میں سے کسی جنگ اور تصادم نے کسی دور میں بھی عوام کی زندگی پر وہ ہمہ گیر تخریبی اثرات مرتب نہیں کئے جو گذشتہ دو عالم گیر لڑائیوں کی بدولت رونما ہوئے ہیں۔

یاہوں کہنا چاہئے کہ بیسویں صدی عیسوی سے قبل جو لڑائیاں برپا ہوا کرتی تھیں چونکہ وہ حکمران اور صاحب اقتدار طبقوں ہی تک محدود رہتی تھیں اس لئے فتح و شکست دونوں صورتوں میں عوام بہت بڑی حد تک ان کے تخریبی اثرات سے محفوظ رہتے تھے لیکن آج جبکہ مقاصد اور وسائل کے اعتبار سے جنگ و جدل کا دائرہ وسیع ہو گیا ہے عوام پہلے سے کہیں زیادہ جنگ نے ہولناک اور تباہ کن اثرات کا شکار ہوتے ہیں اور اسی لئے ازمنہ و سلی اور اس کے بعد کے زمانوں کی تحریکات بغاوت سے ایوس ہو کر کوئی ایسی تدبیر سمجھنے پر مجبور ہو گئے ہیں جو مستقبل میں انہیں جنگ کی تباہ کاریوں سے محفوظ دامن رکھ سکے۔ اور اس سلسلہ میں وہ جس نتیجہ پر پہنچے ہیں اس کی حقیقت اور اہمیت کے متعلق کوئی رائے قائم کرنے سے پیشتر اس بات کو سمجھ لینا بھی ضروری معلوم ہوتا ہے کہ وہ بنیادی قوت و طاقت کیا ہے جو بعد حاضری لڑائیوں میں فتح و کامرانی کی ضمانت ثابت ہوتی ہے۔

اس میں شک نہیں کہ بغض مخصوص حالات کے علاوہ انسان کی اجتماعی زندگی کے ہر دور میں محاذ کے بعض مخصوص طبقات ہی جنگ و جدل کی قیادت کرتے رہے ہیں اور آج بھی یہی صورت حالات پیش نظر ہے لیکن چونکہ آج مقاصد اور وسائل کے اعتبار سے جنگ کا دائرہ بے حد وسیع ہو چکا ہے اس لئے مافیہ کے برعکس آج کوئی چھوٹی سے چھوٹی لڑائی بھی عوام کے پورے تعاون اور اشتراک عمل کے بغیر فتح و نصرت کی منزل تک نہیں پہنچ سکتی اور اس لئے عوام کا تعاون اور اشتراک عمل ہی وہ بنیادی قوت ہے جس کو متحرک کئے بغیر جنگ و جدل کے حامی طبقات بھی اپنے مقصد میں کامیاب نہیں ہو سکتے۔ لیکن اگر دنیا کے عوام ہی جنگ و جدل کی مخالفت نہ کر سکتے ہو جائیں تو ظاہر ہے کہ جنگ باز طبقوں کے قوی عمل بھی مفصل اور مشکل ہو کر رہ جائیں گے اور دوسری عالمی جنگ کے بعد دنیا کے عوام نے مستقبل میں جنگ و خونریزی کو ناممکن بنانے کے لئے جو تدبیر سوچی ہے وہ حالات کے مذکورہ بالا منطقی نتیجہ ہی پر مبنی ہے۔ اور وہ تدبیر یہ ہے کہ ایک جانب تو دنیا کے عوام خود اپنی اپنی جگہ اس بات کا عہد کریں کہ وہ تیسری عالمی جنگ برپا کرانے کے سلسلے میں جنگ باز طبقوں اور گروہوں کے ہر اقدام کی شدید ترین مخالفت اور مزاحمت کریں گے۔ اور دوسرے

دنیا کے ان طاقتور ممالک کو جن کے تعاون باہمی پر بقاء امن عالم کا انحصار ہے اس امر پر مجبور کر دیں گے کہ وہ
 صرف موجودہ بین الاقوامی تنازعات ہی کو مقام اہمیت کے ذریعہ سے طے کریں بلکہ مستقبل میں جنگ کے تمام
 امکانات کو معدوم کرنے کے لئے بقاء امن کا ایک مستقل معاہدہ بھی کر لیں۔

بقا امن عالم کی یہ عوامی تحریک اگرچہ آج سے کم دہائیوں میں شروع ہوئی ہے لیکن
 اصابت کی بنا پر اس قیاسی مدت ہی میں اس نے ہر گیر حقیقت حاصل کر لی ہے اور دنیا کے ہر گوشہ کے
 کروڑوں باشندے اپنے اپنے ملک کی حکومتوں اور اقوام متحدہ اور دنیا کے ہر بڑے ملک —
 متحدہ امریکہ، سوویت یونین، چین، برطانیہ اور فرانس — سے اس امر کا مطالبہ کر رہے ہیں کہ وہ تمام
 ریٹھی اسلحہ کے استعمال کو ممنوع قرار دینے، اسلحہ سازی اور اسلحہ بندی کو روک دینے، موجودہ مسلح فوج
 میں تخفیف کرانے اور جنگ باز طبقات کی طرف سے جنگ کی حمایت میں جو پروپیگنڈا کیا جا رہا ہے اسے خلاص
 قانون قرار دینے میں ایک دوسرے کے ساتھ تعاون کریں اور اس طرح مستقبل میں جنگ کے ہر امکان
 کو قطعاً معدوم کر دیں۔

یہ ادھر محتاج بیان نہیں کہ بقاء امن عالم کے سلسلہ میں مذکورہ بالا عوامی تحریک میں جو قوت
 کار فرما ہے پلیسٹ ازم اور اسی قسم کی دوسری تحریکات میں وہ قوت موجود نہیں ہو سکتی تھی
 اور اسی لئے بقاء امن کی متعدد تحریکات کی موجودگی کے باوجود موجودہ صدی کے نصف
 اول میں برابہو نے دلی و عالمگیر ریاستوں کو بھی نہیں روکا جاسکتا تھا لیکن چونکہ بقاء امن کی
 یہ نئی تحریک عوام کے عزم مخالفت جنگ اور حصول مقصد کے لئے ان کے جذبہ عمل پر مبنی ہے
 اس لئے اسی تحریک کو بقاء امن عالم کی حقیقی تحریک کہا جاسکتا ہے اور گزشتہ دو سال کی مدت
 میں عالمگیر جنگ برابہو نے با اپنی اسلحہ سے کام لینے کے جو مواقع پیدا ہوتے رہے ہیں اگر
 بین الاقوامی جنگ باز طبقے انھیں اپنے مذموم مقاصد کے حصول کے لئے استعمال نہیں کر سکے
 تو اس کے لئے بھی دنیا کو بقاء امن کی اسی عوامی تحریک کا برمبوت منت ہونا چاہیے۔

یہاں اس امر کی وضاحت ضروری نہیں معلوم ہوتی کہ بقاء امن عالم کی یہ عوامی تحریک دنیا کے

عوام کی کتنی بڑی تعداد پر اثر انداز ہو چکی ہے اور دنیا کے کس کس ملک نے اس تحریک کو کامیاب بنانے کے سلسلہ میں کیا کیا اقدامات کئے ہیں لیکن حقیقت یہ ہے کہ ادارہ اقوام متحدہ کی مجلس عمومی پر تخفیف اسلحہ اور ایٹمی اسلحہ کی تباہی اور استعمال پر بین الاقوامی نگرانی قائم کرنا جس طرح جاری رہا ہے وہ بھی اسی تحریک کا نتیجہ ہیں لیکن جب تک اس سلسلہ میں دنیا کے عوام کے تمام مطالبات کو تسلیم نہیں کیا جائے گا مستقبل میں جنگ کے تمام امکانات کو مسدود بھی نہیں کیا جاسکتا۔

علامہ سیام اکبر آبادی کا فیر فانی کارنامہ عظیم

روحی منظوم

یعنی منظوم ترجمہ قرآن مرقوم مع معانی و مفہوم

اب سے کئی سال قبل علامہ سیام نے قرآن مجید کے تیسویں پاروں کا منظوم ترجمہ فرمایا تھا جسے ہندوپاک کے مشاہیر و مستند علماء و فضلاء مولانا سید حسین احمد مدنی، مولانا حفظ الرحمن سید باری، مولانا محمد میاں مفتی عتیق الرحمن عثمانی، مولانا احمد علی لاہوری، مولانا سعید احمد اکبر آبادی، خواجہ حسن نظامی، مولانا محمد نعیم حیدری، مولانا محمد لورس، مولانا محمد صادق وغیرہ نے نہ صرف پسند فرمایا تھا بلکہ اسے مستند بھی قرار دیا تھا۔ ہزار ہا شائقین کے پیہم ملزار پر تیسویں پارہ اعلیٰ درجہ کے آرٹ پیپر پر نمونہ طبع کر دیا گیا ہے جس کا ہر صفحہ رنگین جو کسی کی عکسی طباعت ہے مزین ہے۔ اس منظوم ترجمہ کے متعلق اتنا ہی کہ دینا کافی ہے کہ تیرہ سو سال بعد پہلی کامیاب اور مستحسن کوشش ہے۔ یہ ترجمہ حضرت شیخ الحدیث اور حضرت شاہ عبدالقادر کے مشہور ترجموں کی روشنی میں منظوم کیا گیا ہے۔ ایک صفحہ پر چار قلم سے قرآن کی سورتیں ہیں اور اس کے سامنے دوسرے صفحے پر منظوم ترجمہ، ترجمان سلسلے، البیان و تفسیر اور روح پرورد ہے کہ تلاوت کلام الہی کے ساتھ ساتھ منظوم ترجمہ کے مطالعہ سے روح بھونکنے لگتی ہے۔ آخر میں علامہ محمد طاہر کی گراہی

آرا رکھی دے دی گئی ہیں۔ ہر صفحہ پر صرف دو روپیہ، محصول رجسٹری سے ۸ روپیہ تین سیمیا جاتے گا۔ منی آرڈر پر اپنا پتہ صاف اور خوش خط لکھئے

مینجر مکتبہ قصر الادب - دفتر شاپ پوسٹ بکس ۴۵۲۶ ممبئی ۷